

8. உணவு பதப்படுத்தும் தொழில் உள்ளடங்கலாக சிறு தொழில்கள்

கிராமிய பகுதிகளில் இயற்கை வளங்களை கண்டறிந்து உணவு பதப்படுத்துதல் மற்றும் பிற தொழில்கள் உருவாக்குதல் போன்றவைகளை உள்ளாட்சி அமைப்புகளால் மட்டுமே திறம்பட செயல்படுத்த முடியும். இதனடிப்படையில், அரசாணை (நிலை) எண்.75, ஊரக வளர்ச்சித் துறை, நாள் 24.4.97 மூலம் தொழிற்பேட்டைகளையும் வளர்ச்சி நிலையங்களையும் அமைத்தல், தொழில் முனைவோர் மேம்பாட்டுத் திட்டம், பிற்பட்ட பகுதிகளில் தொழில் நிறுவனங்களை அமைத்தல், தொழில் இயக்குநரால் கட்டுப்படுத்தப்படும் பிற குழுவினருக்கு கடன்கள் அளித்தல், பொது வசதிகளை அமைத்தல் போன்ற திட்டங்களுக்கு அறிவுரை வழங்குதல் மற்றும் உதவி செய்தல் போன்ற பொறுப்புகளை மூன்றாண்டுக்கு அமைப்புகளுக்கு வழங்கி அரசு ஆணை பிறப்பித்துள்ளது. இப்பொருள் குறித்து நன்கு ஆராய்ந்த பின்னர், மேலும் கீழ்க்கண்ட பொறுப்புகள் மற்றும் அதிகாரங்களை மூன்றாண்டுக்கு உள்ளாட்சி அமைப்புகளுக்கு வழங்க குழு பரிந்துரை செய்கிறது.

கிராம ஊராட்சிகள்

1. கிராம ஊராட்சிகள் எல்லைக்குட்பட்ட பகுதியில் தொழிற்சாலைகள் ஏற்படுத்துவதற்கு அடிப்படை வசதிகளான இடம், மின்சாரம், கச்சாப் பொருள்கள் கிடைக்க ஏற்பாடு செய்ய வேண்டும்.
2. மைய மற்றும் மாநில அரசால் அறிவிக்கப்பட்ட திட்டங்கள், கிராமப்புறங்களில் சிறப்பாக செயல்படுத்துவதற்கும், தகுதியான பயனாளிகளை தேர்வு செய்வதற்கும் புதிய தொழிற்சாலைகளின் நன்மைகளை மக்களுக்கு அவ்வப்போது தகவல் தொடர்பு சாதனங்கள் மூலம் பரப்புவதற்கும் ஊராட்சிகள் உதவ வேண்டும்.
3. கிராமப்புறங்களில் துவங்க இருக்கும் சிறுசிறு தொழிற்சாலைகளை உருவாக்க நிதி கிடைப்பதற்கு சம்மந்தப்பட்ட நிறுவனங்களுடன் தொடர்பு கொண்டு கடன் பெற உதவுதல்.

4. பயனாளிகளை தேர்வு செய்து சிறு உப்பு தயாரிப்பு தொழில்களை ஏற்படுத்தி செயல்படுத்துதல்.
5. கிராமப்புறங்களில் ஒரு குறிப்பிட்ட பருவங்களில் கிடைக்கும் உணவுப் பொருட்கள் பதப்படுத்தும் முறையை கண்டறிந்து தொழில் நிபுணர்களுடன் தொடர்பு கொண்டு ஒரு வரைவு திட்டத்தை ஏற்படுத்திட நடவடிக்கை எடுத்தல்.

ஊராட்சி ஒன்றியங்கள்

1. ஒன்றிய அளவில் தொழில்கள் ஆரம்பிக்கவும், அதற்கான வசதி, வாய்ப்புகளை கண்டறிதல்.
2. ஒன்றிய அளவில் தேவைப்படும் அடிப்படை வசதிகள் கண்டறிந்து அதற்கான ஒரு திட்டம் வகுத்து செயல்படுத்த உரிய நடவடிக்கை எடுத்தல்.
3. தொழில் துவங்க ஆர்வமுள்ள நபர்களை முறைப்படி தேர்வு செய்து, கடன் வசதி பெறுவதற்கு பெயர்களை முறைப்படி சம்மந்தப்பட்ட வங்கிகளுக்கு பரிந்துரை செய்தல் மற்றும் பயிற்சி நிறுவனங்களில் பயிற்சி அளிப்பதற்கு உதவுதல்.
4. அரசு திட்டங்களின் செயல்பாடுகள் குறித்து அவ்வப்போது ஆய்வு செய்தல்.
5. பாரத பிரதமரின் வேலை வாய்ப்புத் திட்டம் மற்றும் மைய அரசின் பிற திட்டங்கள் முறையாக (ஒன்றிய அளவில்) செயல்படுத்திடவும் அவற்றின் விளைவுகளை அவ்வப்போது கண்டறிதல். இதுபோன்ற திட்டங்களின் பலன்கள் உரியவர்களுக்கு செல்கிறதா என்பதை கண்டறிதல்.
6. ஒன்றிய அளவில் சிறிய தொழில்கள் துவங்க ஆர்வமுள்ள நபர்களை கண்டறிதல். அவசியமான நிதியினை கடனாக பெற்றுத் தருவதில் உதவுதல்.
7. சிறுதொழில்கள் துவங்க ஆர்வமுள்ளவர்களுக்கு சிறப்புக் கடன்கள் அரசு மூலம் அல்லது வங்கி மூலம் பெற்றுத் தருதல்.

8. உப்பு தயாரிப்பதில் ஆர்வமுள்ள பயனாளிகளை தேர்வு செய்து அத்தொழில் புரிய நிதி வசதிக்கான திட்டம் செயல்படுத்துதல்.

மாவட்ட ஊராட்சிகள்

1. மாவட்ட அளவில் தொழில் துவங்குவதற்கான ஆதாரங்கள் தயாரித்து அதனை செயல்படுத்த ஒரு திட்டம் தயாரித்தல் வேண்டும். ஆண்டுதோறும் தொழில் வளர்ச்சி மாநாட்டினை நடத்தல் வேண்டும்.
2. மாவட்ட அளவில் சிறுதொழில் துவங்குதற்கு வேண்டி அடிப்படை வசதிகளை மாவட்ட ஊராட்சி ஏற்படுத்தல் மற்றும் தொழில் துவங்குபவர்களுக்கு அறிவுரை மற்றும் ஆலோசனை வழங்கல்.
3. மாவட்ட அளவில் சிறுதொழில் துவங்க ஆர்வமுள்ள பயனாளிகளை தேர்வு செய்தல் மற்றும் அவர்களுக்கு சம்மந்தப்பட்ட பயிற்சி நிறுவனங்களில் முறையான பயிற்சி அளிக்க ஆவன செய்தல்.
4. சிறுதொழில் தொடங்க ஆர்வமுள்ள நபர்களுக்கு, அரசு/முகமை/ நிறுவனங்கள் மூலம் கடன் வசதி பெற்றுத் தருவதில் அவ்வப்போது அரசுக்கும் வங்கிகளுக்கும் ஆலோசனை வழங்குதல்.
5. மாவட்ட அளவில் தொழில்கள் மற்றும் தொழிலாளர் பற்றிய நிலைக் குழுவை அமைத்து அதன் மூலமாக அறிவுரை வழங்குதல் மற்றும் நடவடிக்கைகளை மேற்பார்வையிடுதல்.
6. மாவட்ட அளவில் பிரதம மந்திரியின் வேலை வாய்ப்புத் திட்டம் போன்ற ஏனைய திட்டங்களுக்கு பயனாளிகளை தேர்வு செய்வதிலும் செயல்படுத்துதல், பார்வையிடுதல் மற்றும் ஆய்வு செய்தல்.
7. மாவட்ட அளவில் சிறுதொழில் துவங்குவதற்கு விருப்பம் உள்ள தகுதியானவர்களை தேர்ந்தெடுத்தல் மற்றும் அவர்களுக்கு கடன் மற்றும் நிதி வசதியை ஏற்படுத்தித் தருதல், உதவுதல் மற்றும் ஆய்வை மேற்கொள்ளுதல்.

8. மாவட்ட அளவில் சிறுதொழில் துவங்குவதற்கு அரசு மூலம் சிறப்புக் கடன் வசதி கிடைக்க உதவுதல்.

9. மாவட்ட அளவில் தகுதியான உப்பு தயாரிக்க நபர்களை தேர்ந்தெடுத்தல் மற்றும் அவர்களுக்கு உதவியளிக்க திட்டத்தினை உருவாக்குதல்.